

बजरी माफिया के ट्रैक्टर ने नाका धारकों के वाहनों को मारी टक्कर

लीज धारक के 20-25 श्रमिकों ने ट्रैक्टर चालक को पकड़ने का प्रयास किया था

देवली, (निसं)। शहर के गौरव पथ रोड पर अवैध बजरी माफिया और नाका धारकों के बीच हुई बड़ी वारदात ने आमजन के बीच दहशत फैला कर रख दी। शहर के निकटवर्ती हनुमान नगर पुलिस थाना क्षेत्र में अवैध बजरी खनन और लीज धारकों के बीच बड़ती घटनाओं से दहशतगर्दी बढ़ गई है।

शुक्रवार को देवली शहर सहित हनुमान नगर थाना क्षेत्र में चर्चा का विषय यह रहा कि गुरुवार को प्रातः शहर के गौरव पथ रोड पर एक साथ पांच बोलोरो वाहन एक ट्रैक्टर का पीछा कर रहे थे। अवैध बजरी कार्य में लिप्त ट्रैक्टर के पीछे बोलोरो तेज गति से दौड़ती हुई ट्रैक्टर के सामने रुक गई तभी ट्रैक्टर चालक ने बोलोरो को भयंकर टक्कर मारकर नाले में फेंक दिया और ट्रैक्टर के आगे के पहिया ट्रैक्टर रोड पर बिखर गये। इस दौरान पांचों लीज धारक के 20 से 25 श्रमिक ने हाथ में लठ लेकर ट्रैक्टर चालक को पकड़ने का प्रयास किया लेकिन ट्रैक्टर चालक



नाका धारक के वाहनों को टक्कर मारने के बाद क्षतिग्रस्त हुआ ट्रैक्टर व मौके पर जमा भीड़।

मौके से फरार हो गया।

मौके पर क्षतिग्रस्त वाहनों को

देखने के लिए लोगों की भीड़ जमा

हो गई। घटना के कुछ घंटों बाद

पुलिस मौके पर पहुंची और

वारदात में क्षतिग्रस्त वाहनों को

अपने कब्जे में लेकर धाने ले आई जहां पुलिस ने ट्रैक्टर चालक और ट्रैक्टर के विरुद्ध एक्सीडेंट का मामला दर्ज किया। हनुमान नगर पुलिस थाने के सब इंस्पेक्टर कैलाश चंद्र बताया कि गुरुवार को सुबह 7:00 बजे मनाज मीणा नामक व्यक्ति का ट्रैक्टर अवैध बजरी परिवहन कर आ रहा था।

तभी बजरी नाका टीम ने अवैध बजरी खनन परिवहन करते ट्रैक्टर को रोकने का प्रयास किया लेकिन ट्रैक्टर चालक ट्रैक्टर को दौड़ता हुआ देवली शहर की तरफ घुस गया और तेज गति से ज्योति कॉलोनी की तरफ दौड़ गया तभी इसे रोकने के लिए लीज धारक की जीप को तेज गति से दौड़ आते हुए इसके सामने लाकर खड़ी कर दी लेकिन ट्रैक्टर चालक इसके बावजूद भी नहीं रुका भी और ट्रैक्टर चालक ने बेखोब रहते हुए बोलोरो को जोरदार टक्कर मार दी और नाले की तरफ धकेल दिया वहीं चालक ट्रैक्टर छोड़कर मौके से फरार हो गया।

कोठारी नदी पर बनी पुलिया उद्घाटन से पहले ही हुई क्षतिग्रस्त

कलेक्टर ने पुलिस में रिपोर्ट दर्ज करा जांच के निर्देश दिए

भीलवाड़ा, (निसं)। भीलवाड़ा शहर में विकास के नाम पर भ्रष्टाचार का एक गंभीर मामला सामने आया है। नगर विकास न्यास द्वारा 13 करोड़ 9 लाख रुपए की लागत से कोठारी नदी पर बनाई गई पुलिया उद्घाटन से पहले ही क्षतिग्रस्त हो गई। जिला कलेक्टर ने पुलिस में रिपोर्ट दर्ज करा जांच के निर्देश दिए हैं। जानकारी के अनुसार कोठारी



■ शुक्रवार सुबह पुलिया के बीच एक डम्पर धंस गया

नदी पर केशव हॉस्पिटल के निकट बनाई गई पुलिया के बीच दो बड़े गड्ढे हो जाने की खबर जब सामने आई तो नगर विकास न्यास में हड़कम्प मच गया। जिला कलेक्टर आशीष मोदी ने इस पर त्वरित एक्शन लेते हुए स्वयं जायजा लिया और पुलिया के निर्माण में तेजी लाने के निर्देश दिये।

इसी के साथ उन्होंने क्षतिग्रस्त पुलिया का जायजा लेते हुए न्यास अधिकारियों से इस बारे में जानकारी ली तो निर्माण से जुड़े अधिकारियों ने कहा कि इसे डील कर या जेसीबी मशीन से तोड़ा गया है। इस पर जिला कलेक्टर ने आस-पास सौसीटीवी कैमरे होने की

कलेक्टर सहित अन्य अधिकारियों ने पुलिया का निरीक्षण किया।

जानकारी चाही लेकिन आस पास कैमरा नहीं लगा होने की बात सामने आई। जब इस संबंध में आस-पास के लोगों से बात की तो जेसीबी मशीन या डील कर पुलिया को तोड़ने की जानकारी कहीं से नहीं मिल पाई है। स्थानीय लोगों ने बताया कि शुक्रवार सुबह अचानक पुलिया के बीच एक डम्पर धंस गया था। मौके पर लोगों ने यह भी कहा कि पुलिया के निर्माण में घंटिया सामग्री काम में ली गई है। जिला कलेक्टर ने घंटिया निर्माण के सवाल पर न्यास के अधिकारियों से पूछताछ भी की। इस पर

न्यास के निर्माण से जुड़े अधिकारियों ने कहा कि इसकी दो बार जांच पड़ताल करवाई जा चुकी है, गुणवत्ता में कोई कमी नहीं है। जिला कलेक्टर ने एक बार फिर जांच कराने के निर्देश दिये। 13 करोड़ 9 लाख की लागत से बनी इस पुलिया का निर्माण अजमेर के ठेकेदार एच एस मेहता ने किया है लेकिन निर्माण कम्पनी का कोई भी कर्मचारी यहां मौजूद नहीं मिला। पुलिया के क्षतिग्रस्त होने के बाद नगर विकास न्यास के अधिकारियों ने वाहनों की आवाजाही रोक दी है।

हॉस्टल छात्र ने लगाई फांसी, हाथ पर लिखा सुसाइड नोट

चिडावा, (निसं)। शहर की चौधरी कॉलोनी में सामुदायिक भवन के पास एक निजी छात्रावास में एक छात्र कृष्ण कुमार पुत्र सुरेंद्र जाट चिडासन ने फांसी लगाकर आत्महत्या कर ली। मिली जानकारी के अनुसार छात्र चिडावा की पीसीपी स्कूल में कक्षा 12वीं साईंस का स्टूडेंट था। वो यहां निजी छात्रावास में रहता था। इस छात्रावास में उसके अलावा छह सात स्टूडेंट और भी रहते हैं। शुक्रवार सुबह करीब छह बजे एक स्टूडेंट मोहित नहाने के लिए पानी गर्म करने गया तो देखा की पेड पर छात्र कृष्ण लटका हुआ है। उसने अपने हॉस्टल में ही रह रहे एक अध्यापक पंकज और अन्य स्टूडेंट को बुलाया। जिसके बाद सभी ने मिलकर रस्सी काटकर छात्र को नीचे उतारा। इस दौरान छात्र की मौत हो चुकी। विक्रम ने पुलिस और छात्र के घर वालों को सूचना दी। सूचना पर पुलिस और छात्र के पिता सुरेंद्र व अन्य परिजन हॉस्टल पहुंचे। पुलिस ने मौका मुआयना किया और



मौके से जानकारी जुटाई।

मिली जानकारी हॉस्टल में इस घटना जानकारी के समय सुबह घटना स्थल पर छात्र विपिन, मोहित, प्रिंस और

■ 'सांरी पापा, मेरी लाइफ मॉम, दुनिया बहुत कुत्ती है'

अध्यापक पंकज आदि मौजूद थे। पुलिस ने इन सभी से पूछताछ की है। जिसमें सामने आया है की रात को करीब 11 बजे तक सभी एक साथ बैठ कर पढ़ रहे थे। बाद में सभी सोने चले गए। इसके बाद कब कृष्ण उठा और कब उसने फांसी खाई इसकी किसी को जानकारी नहीं है। लेकिन पुलिस सभी पहलुओं पर बारीकी से नजर बनाए हुए है।

छात्र कृष्ण ने हाथ पर सुसाइड मैसेज लिखा है। जिसमें उसने लिखा सांरी पापा, मेरी लाइफ मॉम, दुनिया शाली बहुत कुत्ती है। मैं पागल हो जाता। वहीं इस मैसेज से पहले नीचे भी उसने काले पैन से लाडकी की बात गलत है। आगे एक तरफ आपके लिए लिखा हुआ है। हालांकि ये स्पष्ट नहीं नजर आ रहा। फिलहाल परिवार ने छात्र की मौत के मामले को जांच की मांग की है।

जीप पलटी, स्कूली बालिकाएं घायल

उदयपुर, (कासं)। जिले के कोटडा इलाके में स्थित मालवा चौराहे से करीब दस किमी दूर डांग गांव में एक स्कूली बालिकाओं से भरी जीप पलटने से जीप में सवार 6 बालिकाएं घायल हो गईं। इनमें से तीन बालिकाओं की हालत गंभीर होने से उन्हें 108 एंबुलेंस की मदद से उदयपुर के एमबी अस्पताल में भर्ती कराया गया। प्राप्त जानकारी अनुसार हादसे की सूचना मिलने पर

■ तीन बालिकाओं को एमबी अस्पताल में भर्ती कराया

घायल बालिकाओं को समीप स्थित मालवा का चौरा पीएचसी में ले जाया गया। जहां 6 में से तीन को प्राथमिक उपचार के बाद छुट्टी दे दी गई, वहीं तीन अन्य गंभीर घायल मंजू, संगीता और अंगुरी नामक बालिकाओं को उदयपुर के एमबी अस्पताल रफर किया गया। जिन्हें 108 एंबुलेंस के पायलट भंवर सिंह झाला और नर्सिंग स्टाफ रामसागर तीनों घायल बालिकाओं को लेकर एमबी अस्पताल पहुंचे।

बाड़ी घाटी में टेंकर व तीन ट्रेलर में लगी आग

ब्यावर, (निसं)। मसूदा रोड स्थित बाड़ी घाटी में प्रातः लगभग 9 बजे से ही अज्ञात कारणों से आग लगना प्रारम्भ हो गई थी। एक ढाबे के समीप एक टेंकर और तीन ट्रेलर खड़े थे। ढाबे के ठीक सामने लगभग दस बाइक भी खड़ी थी। गौरतलब है की लगभग ग्यारह बजे जब आग की लपटें और काला धुँआ आसपास के लोगों को दिखाई दिया तो भगदड़ मचनी शुरू हो गई।

आग की लपटें और धुँआ मानो आसमान छूने की कोशिश करने लगे जो शहर से भी दिखाई दे रहा था। श्री सीमेंट और अग्निशमन को सूचित किये जाने के बाद आग बुझाने के भरसक प्रयास किये जा रहे थे लेकिन वो काबू में ही नहीं आ रही थी। चारों वाहन और आसपास खड़े अन्य ट्रेलर भी बंद खिड़की दरवाजे के खड़े थे। घटनास्थल के आसपास खड़े ट्रेलरों को भी जैसे जैसे जानकार लोगों द्वारा चालू करने के बाद दूर खड़ा करवाया गया जैसे जैसे लोगों को खबर लगी हज़ारों की भीड़ लग गई जिसे पुलिस द्वारा बलपूर्वक हटाया गया। वहां खड़ी मोटर साइकिलों के मालिक भी नहीं मिले जबकि सभी के हेंडिल



बाँयोडीजल रिफिल करने के दौरान हुई स्पार्किंग के बाद लगी आग से वाहन जलने लगे।

लोक लगे थे बताया जा रहा है की एक टेंकर में तेल भरा था और उसके लीकेज के बाद आग लगी जो समीप खड़े बिजली के तारों से भरे ट्रेलर और एक अन्य जिसमें खाली सिलेंडर भरे हुए थे। खबर मिलते ही पुलिस प्रशासन भी मौके पर

पहुंचा और स्थिति की गंभीरता समझते हुए लोगों को दूर हटाया जा रहा था। अपुष्ट सूत्रों के अनुसार वहां कुछ लोग बायो डीजल की रिफिलन कर रहे थे तो अचानक स्पार्क हुआ और आग पकड़ ली जिससे घबराकर सभी भाग गए।

पहुंचा और स्थिति की गंभीरता समझते हुए लोगों को दूर हटाया जा रहा था। अपुष्ट सूत्रों के अनुसार वहां कुछ लोग बायो डीजल की रिफिलन कर रहे थे तो अचानक स्पार्क हुआ और आग पकड़ ली जिससे घबराकर सभी भाग गए।

बकाया टैक्स नहीं देने पर इंडियन ऑयल डिपो पर की जाएगी कुर्की?

भरतपुर, (निसं)। नगर निगम कार्यालय की ओर से बकाया प्रॉपर्टी टैक्स 7 दिन में जमा कराने के लिए नोटिस भेजा है। यदि निर्धारित समय में नोटिस का जवाब संतोषजनक नहीं देने की स्थिति में मथुरा रोड स्थित धौरमुई इंडियन ऑयल कॉर्पोरेशन का तेल डिपो कार्यालय कुर्क हो सकता है। नोटिस के जरिये बताया है कि इंडियन ऑयल कॉर्पोरेशन ने इससे पहले नगर निगम की अधिकृत फर्म से डिमांड नोटिस लेने से इन्कार कर दिया था। आईओसीएल पर 5 करोड़ रुपए से ज्यादा का टैक्स बकाया है। नगर निगम

■ नगर निगम कार्यालय ने बकाया टैक्स सात दिन में जमा कराने का नोटिस भेजा

महापौर अभिजीत कुमार ने बताया कि नगर निगम स्वायत्तशापी निकाय है। उसे राज्य सरकार के परिपत्रों और कानून के अनुसार राज्य एवं केंद्र सरकार के सभी कार्यालयों, संस्थानों और उपक्रमों से टैक्स वसूलने का अधिकार है। इसके नोटिस को लेने से इनकार करने का मतलब है राज्य सरकार के निर्देशों की अवहेलना करना। नगर निगम ने कंसल्टिंग फर्म को शहर में जीआईएस आधारित ड्रॉन सर्वे के आधार पर इस

कंपनी को टैक्स नोटिस वितरित करने के लिए अधिकृत किया हुआ है। सर्वे के बाद भरतपुर में ड्रॉन सर्वे आधारित प्रॉपर्टी टैक्स मैनेजमेंट सिस्टम लागू किया गया है। इसमें 85 प्रतिशत आवासीय और 100 वर्ग गज तक की व्यावसायिक संपत्ति टैक्स के दायरे से बाहर है। लेकिन, इस सिस्टम का शहर के लोगों को बहुत बड़ा फायदा है। नगर निगम को राजस्व अब बढ़ने से शहर में अधिक विकास कार्य करवाए जा सके।

बिस्किट से लदा ट्रक केवड़े की नाल में पलटा

उदयपुर, (कासं)। उदयपुर-बांसवाड़ा मार्ग पर स्थित केवड़े की नाल में वन पाल नाके के पास ट्रक पलटने से ट्रक के नीचे दबे ड्राइवर को करीब डेढ़ घंटे की मशकत के बाद बाहर निकाला जा सका। ट्रक में बिस्किट के कार्टन भरे हुए थे। जो बांसवाड़ा ले जाया जा रहा था। माना जा रहा है कि झपकी आने से ट्रक ड्राइवर ने नियंत्रण खो दिया। इसके बाद ट्रक पलटते हुए नाले में जा गिरा।

पुलिस से प्राप्त जानकारी अनुसार सुबह करीब 4 बजे हादसे की जानकारी मिलने पर मौके पर पहुंचे 108 एम्बुलेंस स्टाफ ने क्रेन की मदद से

■ झपकी आने से ट्रक ड्राइवर ने नियंत्रण खो दिया

ड्राइवर को जिंदा बाहर निकाला। इसके लिए करीब डेढ़ घंटे की मशकत चलती रही। इसके बाद उसे उदयपुर के एमबी अस्पताल में भर्ती कराया गया। घायल ड्राइवर लालसिंह, वल्लभनगर के बरोडिया और रहने वाला है। हादसे में उसके सिर में चोट लगी। हादसे के बाद मौके पर पहुंचे पायलट चंदन सिंह और नर्सिंग स्टाफ मोहनलाल लगातार देर तक मशकत करते रहे। ड्राइवर ट्रक के नीचे वाले हिस्से में दबा हुआ था।

गुमशुदा कॉलेज छात्रा को पुलिस ने बैंगलोर से दस्तयाब किया

मालपुरा, (निसं)। डोडारारसिंह कस्बे के वार्ड नम्बर 2 से 23 नवम्बर को लापता हुई कॉलेज छात्रा निधि जैन को दस दिन बाद एएसपी राकेश कुमार बैरवा के सुपरविजन में डीवाईएसपी सुशील मान की कड़ी मेहनत से पुलिस ने बैंगलोर से दस्तयाब करने में सफलता हासिल की।

डीवाईएसपी मान ने बताया कि कॉलेज छात्रा की गुमशुदगी का मामला दर्ज करने के साथ ही जिला पुलिस अधीक्षक मनीष त्रिपाठी के निर्देशन में पुलिस की विशेष सात टीमों गठित कर अलग-अलग क्षेत्रों

में भेजी गईं। गुरुवार की देर रात्री को पुलिस के मुखबिर व साईबर सेल के जरिए मिले सुराग के आधार पर पड़ताल की गई तो गुमशुदा निधि जैन के बैंगलोर में होने की पुष्टि होने के बाद शुक्रवार की सुबे डोडारारसिंह थानाधिकारी दातार सिंह के नेतृत्व में टीम गठित कर मामले की गंभीरता को देखते हुए हवाई जहाज से बैंगलोर पहुंची पुलिस टीम ने बैंगलोर ग्रामीण पुलिस के सहयोग से छात्रा को हॉशकोर्ट नामक स्थान से दस्तयाब कर टॉक के लिए रवाना हुये। एएसपी बैरवा ने बताया कि सम्पूर्ण

कार्यवाही में डीवाईएसपी सुशील मान की कड़ी मेहनत व गॉनिट्रिंग से यह सफलता पुलिस महकमे को मिली। जिसमें थानाधिकारी डोडारारसिंह सहित साईबर सेल व पुलिस टीम के शामिल जवानों का भी महत्वपूर्ण योगदान रहा। छात्रा की बरामदगी पर दिगम्बर जैन महासमिति राजस्थान के कार्यध्यक्ष एडवोकेट सुरेन्द्र मोहन जैन, सहित मालपुरा हिन्दू समरसता मंच, वैजय महासभा सहित सर्वसमाज ने डीवाईएसपी सहित पुलिस टीम का आभार जता छात्रा की सकुशल बरामदगी पर आभार जताया।

सूरतगढ़ में नहीं हुई मृगफली की खरीद

सूरतगढ़, (निसं)। नई अनाज मंडी स्थित सरकारी खरीद केंद्र पर शुक्रवार को एक पखवाड़ा बीत जाने के बाद भी मृगफली की आवक 'शून्य' है। ऐसे में इसकी समर्थन मूल्य पर खरीद शुरू नहीं हो पाई। वहीं अगर मृग की बात की जाए, तो शुरुआती 3 दिन के बाद से अब तक मृग की आवक भी 'निल' ही चल रही है।

क्रय-विक्रय सहकारी समिति के कंप्यूटर ऑपरेटर विवेक देरासरी और अकाउंटेंट संतोष बेनीवाल ने बताया कि 16 नवंबर से शुरू हुई मृग की सरकारी खरीद के बाद से शुरुआत के बाद 570 बैग मृग की ही आवक हो पाई है। इसके बाद मृग की आवक हो ही नहीं रही, जबकि इसके लिए अब तक 33 ऑनलाइन पंजीयन कर इन्हें टोकन जारी किए थे। इनमें से 29 किसानों ने मृग बेचान की है। इस बार मृग का समर्थन मूल्य 7,755 रुपए निर्धारित है। वहीं ऑनलाइन पंजीयन का कार्य भी जारी है।

समिति महाप्रबंधक अखिलेश जोशी ने बताया कि मृगफली के लिए 17 लोगों का ऑनलाइन पंजीयन कर इन्हें भी टोकन जारी करते हुए तिथि दी जा चुकी है। इसके बावजूद शुक्रवार तक मृगफली की खरीद शून्य है। यानी ये किसान मृगफली बेचान के लिए पहुंचे ही नहीं। उन्होंने बताया कि समर्थन मूल्य पर मृगफली का रेट 5850 रुपए प्रति क्विंटल है।

मावजी महाराज ने कुरीतियों पर प्रहार कर समाज को नई दिशा दी: बिरला


श्री हरि मंदिर बेणेश्वरधाम के स्पर्ण शिखर प्रतिष्ठा महोत्सव में शामिल हुए लोकसभा अध्यक्ष बिरला

नई दिल्ली/बांसवाड़ा, (कासं)। लोक सभा अध्यक्ष ओम बिरला शुक्रवार को बेणेश्वर धाम स्थित श्री हरि मंदिर के स्वर्ण शिखर प्रतिष्ठा तथा अति विष्णु महायज्ञ महोत्सव में सम्मिलित हुए। इस अवसर पर आयोजित महायज्ञ पूर्णाहुति कार्यक्रम को संबोधित करते हुए बिरला ने बेणेश्वरधाम को आध्यात्मिकता, भक्ति से समृद्ध भूमि बताते हुए महान संत माव जी महाराज, गोविंद गुरु जी और वीरबाला कालीबाई को नमन किया। प्रणाम किया।

उन्होंने बेणेश्वर धाम को तीन पवित्र नदियों का संगम स्थल बताते हुए कहा कि इस तीर्थ के दर्शन से जीवन में शांति और समृद्धि का संचार होता है। इस अवसर पर बांसवाड़ा ड्रॉनपुर लोकसभा सांसद कनकमल कटारा ने भगवान हामर जो मारी वात प्रार्थना करते हुए बेणेश्वर धाम के विकास तथा मावजी महाराज पैनारोमा निर्माण सहित अन्य विकास कार्यों के लिए प्रयास करने की बात कही। विधानसभा प्रतिपक्ष नेता गुलाबचंद कटारिया ने इस समारोह को सामाजिक समरसता का सबसे बड़ा उदाहरण बताया व बेणेश्वर धाम को सबको मिलकर विकसित करने का आह्वान किया।

राजस्थान को लोकसंस्कृति और परंपरा का अद्भुत संगम बताते हुए बिरला ने कहा कि राजस्थान में भक्ति, शौर्य, समर्पण और आस्था का विशेष स्थान रहा है। उन्होंने आगे कहा कि देश की तरक्की में राजस्थान और राजस्थानियों का अनुपम योगदान है। बेणेश्वर धाम को राजस्थान का धार्मिक-सांस्कृतिक पर्यटन का प्रमुख केंद्र बताते हुए बिरला ने कहा कि बेणेश्वर धाम में पर्यटन के विस्तार से क्षेत्र का तीव्र विकास होगा और समृद्धि बढ़ेगी। स्पीकर बिरला ने युवाओं का आह्वान किया कि बेणेश्वर धाम, वागड की संस्कृति, यहां के इतिहास, महापुरुषों, संतों और स्वतंत्रता सेनानियों के बारे में लिखें।

इस अवसर पर उदयपुर लोकसभा सांसद अर्जुन लाल मीणा, विधायक सर्लुबर अमृत लाल मीणा, गढ़ी विधायक कैलाश मीणा, बांसवाड़ा जिला प्रमुख रेशम मालवीया, पूर्व कैबिनेट मंत्री धनसिंह रावत, पूर्व राज्यमंत्री भवानी जोशी, समाजसेवी प्रभु पंड्या, कांता, सुरेश फलोर्निया, बागीदौरा सरपंच रूकमणी सहित अनेक गणमान्य जनप्रतिनिधि बड़ी संख्या में आमजन श्रद्धालु मौजूद रहे।



बेणेश्वर धाम में आयोजित महायज्ञ में लोगों का अभिवादन स्वीकार करते लोकसभा अध्यक्ष ओम बिरला।

सात आरोपी गिरफ्तार

करौली/मासलपुर, (निसं)। गत दो दिन पूर्व मासलपुर क्षेत्र में हुई फायरिंग में महिला की मृत्यु हो जाने पर पुलिस ने कार्यवाही करते हुए 7 आरोपियों को गिरफ्तार कर लिया है। जिला पुलिस अधीक्षक नारायण टोगस ने बताया कि 30 नवम्बर को थाना मासलपुर क्षेत्र के गाँव देवरी में रूपयों के लेनदेन के मामले को लेकर हुए झगड़े व फायरिंग की घटना में एक महिला की मृत्यु हो गई थी जिस पर थाना मासलपुर पर

■ फायरिंग व हत्या के मामले में हुए गिरफ्तार

प्रकरण पंजीबुद्ध किया गया था। उन्होंने बताया की मामले को गम्भीरता से लेते हुए स्वयं के सुपरवीजरन में अतिरिक्त पुलिस अधीक्षक सुरेश जैफ के नेतृत्व में वृत्ताधिकारी करौली दीपक कुमार गर्ग एवं थानाधिकारी मासलपुर पुरुषोत्तम सिंह एवं चुनिन्दा पुलिसकर्मियों की टीम का गठन कर हत्या में शामिल आरोपियों को शीघ्र गिरफ्तार करने के निर्देश दिये गये। जिस पर उक्त टीम द्वारा त्वरित कार्यवाही करते हुए हत्या के मामले में वांछित आरोपी राजेन्द्र गजराज कुमार सिंह पुत्रान श्रीपत, महेश, विजय सिंह पुत्र दलेल, लेखराज पुत्र रविन्द्र व हरिओम पुत्र कुमार सिंह गुर्जर निवासी देवरी थाना मासलपुर को गिरफ्तार किया गया।